

राज्य माहिती आयोगातील गट क व ड
संवर्गातील पदे विभागीय आयुक्त यांच्या
मार्फत किंवा कंत्राटी तत्वावर भरण्याबाबत.

महाराष्ट्र शासन

शासन आदेश क्र. रामाआ-२००८/प्र.क्र. १२९/०८/सहा,

सामान्य प्रशासन विभाग,

मंत्रालय, मुंबई - ४०० ०३२

दिनांक :- १७ जून, २००८

पहा :- मा. मुख्यमंत्री यांच्या अध्यक्षतेखालील दि. २८/०४/२००८ च्या बैठकीचे कार्यवृत्त

प्रास्ताविक:

राज्य माहिती आयोगाची स्थापनेनंतर जनतेच्या सोईसाठी प्रत्येक महसूल विभागाच्या मुख्यालयात आयोगाची कार्यालये शासनाने निर्माण केली आहेत. आयोगाच्या कार्यालयातील पदांचे सेवाप्रवेश नियम व विभागीय परीक्षा नियम अद्याप तयार नसल्याने तूर्तास सदर पदे विविध विभागातील अधिकारी/कर्मचा-यांच्या प्रतिनियुक्तीने भरण्याचे धोरण स्विकारण्यात आले आहे. मात्र ब-याच अधिकारी/कर्मचा-यांच्या प्रतिनियुक्तीचे आदेश आयोगाने निर्गमित करूनही संबंधित कार्यालयांनी त्यांना कार्यमुक्त न केल्याने आयोगातील बरीच पदे प्रदीर्घ काळ रिक्त राहिली आहेत. या परीणामी आयोगाच्या दैनंदिन कामकाजावर अनिष्ट परीणाम होत असल्याने मा. मुख्यमंत्री यांच्या अध्यक्षतेखाली दि. २८/०४/२००८ रोजी सहाद्री अतिथीगृहात श्री अण्णा हजारे यांच्या समवेत झालेल्या बैठकीत आयोगातील रिक्त पदे विभागीय आयुक्तांमार्फत अथवा कंत्राटी तत्वावर भरण्यासंदर्भात राज्य मुख्य माहिती आयुक्तांना अधिकार देण्याचा निर्णय घेण्यात आला. त्याअनुषंगाने खालील आदेश निर्गमित करण्यात ~~आले~~ आहेत.

आदेश

आयोगाच्या कार्यालयातील पदांचे सेवाप्रवेश नियम व विभागीय परीक्षा नियम अद्याप तयार नसल्याने अंतरीम व्यवस्था म्हणून राज्य माहिती आयोगातील रिक्त पदे विभागीय आयुक्तांमार्फत अथवा कंत्राटी तत्वावर भरण्यासंदर्भात राज्य मुख्य माहिती आयुक्तांना अधिकार देण्यात येत आहेत. आयोगातील सर्व संवर्गांचे सेवाप्रवेश नियम व विभागीय परीक्षा नियम आयोगाने शासनाच्या मान्यतेने त्वरीत तयार करून घ्यावेत जेणे करून सदर पदे नियमित स्वरूपात व विहीत मार्गाने भरणे शक्य होईल.

हे आदेश अपर मुख्य सचिव (सेवा) यांनी सामान्य प्रशासन विभाग, अनौपचारिक संदर्भ क्र. १४५०/०८/१३, दिनांक २४ मे, २००८ अन्वये दिलेल्या मान्यतेनुसार निर्गमित करण्यात येत आहे.

हे शासन आदेश शासनाच्या www.maharashtra.gov.in या संकेतस्थळावर उपलब्ध असून त्याचा संगणक सांकेतांक क्रमांक २००८०६१७२३६१०००१ असा आहे.

महाराष्ट्राचे राज्यपाल यांच्या आदेशानुसार व नावाने,

(नं. म. शिंदे)

अवर सचिव, महाराष्ट्र शासन

प्रत :-

- महालेखापाल (लेखा व अनुज्ञेयता) - महाराष्ट्र-१, मुंबई.
- महालेखापाल (लेखा व परिक्षा) - महाराष्ट्र-१, मुंबई
- महालेखापाल (लेखा व अनुज्ञेयता) - महाराष्ट्र-२, नागपूर.
- महालेखापाल (लेखा परिक्षा) - महाराष्ट्र-२, नागपूर.
- अधिदान व लेखा अधिकारी, मुंबई
- निवासी लेखा परिक्षा अधिकारी, मुंबई.
- मुख्य राज्य माहिती आयुक्त, मुंबई (५ प्रती)
- मा. मुख्य मंत्री यांचे प्रधान सचिव
- सचिव, राज्य माहिती आयोग, मुंबई
- सहसचिव, मुख्य सचिव यांचे कार्यालय
- उपसचिव, राज्य माहिती आयोग, बृहन्मुंबई, कोकण विभाग, पुणे विभाग, औरंगाबाद
- विभाग, नागपूर विभाग
- सामान्य प्रशासन विभाग, कार्यासन १३
- वित्त विभाग-व्यय-४
- निवड नस्ती.